

## சட்டமன்றத்தொகுதி-கள ஆய்வு!

திருவண்ணாமலை தெற்கு மாவட்டச் செயலாளரும் முன்னாள் அமைச்சருமான எ.வ.வேலு அறிக்கையின்படி சட்டமன்றத் தொகுதிகள் தோறும் **ஜி.செல்வம் எம்.பி.. முத்துவேல் ராமசாமி** ஆகியோர் தலைமையில் தேர்தல் முடிவுகள் ஆய்வுக் குழுக் கூட்டம் நடைபெறுகிறது.

சட்டமன்ற தொகுதி	நாள்	இடம்
கலசப்பாக்கம்	24.05.2026 ஞாயிறு	AKV திருமண மண்டபம், காஞ்சி.
செங்கம்	25.05.2026 திங்கள்	கணேசர் திருமண மண்டபம் போளூர் ரோடு, செங்கம்.
கீழ்பென்னாத்தூர்	26.05.2026 செவ்வாய்	மாவட்ட திமுக அலுவலகம் திருக்கோயிலூர் ரோடு, திருவண்ணாமலை
திருவண்ணாமலை	27.05.2026 புதன்	மாவட்ட திமுக அலுவலகம் திருக்கோயிலூர் ரோடு, திருவண்ணாமலை

அண்ணா அறிவாலயம்  
சென்னை - 18  
நாள்: 20.05.2026

தலைமைக் கழகம்  
தி.மு.க.

## சட்டமன்றத்தொகுதி-கள ஆய்வு!

திருவண்ணாமலை வடக்கு மாவட்டச் செயலாளர் **தரணிவேந்தன் எம்.பி..** அறிக்கையின்படி சட்டமன்றத் தொகுதிகள் தோறும் தேர்தல் முடிவுகள் ஆய்வுக்குழுக் கூட்டம் **ஜி.செல்வம் எம்.பி.. முத்துவேல் ராமசாமி** ஆகியோர் தலைமையில் நடைபெறுகிறது.


சட்டமன்ற தொகுதி	நாள்	இடம்
வந்தவாசி	30.05.2026 சனி	வந்தவாசி தொகுதி M. துரை மஹால் மேல்மருவத்தூர் சாலை வந்தவாசி
போளூர்	31.05.2026 ஞாயிறு	போளூர் தொகுதி ராணி மகால், அண்ணா சிலை அருகில், போளூர்
செய்யாறு	01.06.2026 திங்கள்	செய்யாறு தொகுதி KVM மஹால் பைபால் சாலை, செய்யாறு
ஆரணி	02.06.2026 செவ்வாய்	ஆரணி தொகுதி நெல்லரிசி வியாபாரி சங்க மண்டபம் வேலூர் சாலை, ஆரணி

அண்ணா அறிவாலயம்  
சென்னை - 18  
நாள்: 20.05.2026

தலைமைக் கழகம்  
தி.மு.க.

## திராவிட இயக்க தீரர்கள் நினைவு நாள்

சைதை இரா. லோகநாதன்  
மே 21 (2015)



இளமை பருவத்திலேயே கழகத்தில் ஈடுபாடு கொண்டு சென்னை, சைதை பகுதிக் கழகத்தில் வட்டச் செயலாளராகவும் - பகுதி துணைச் செயலாளராகவும் பொறுப்பு வகித்து கழகப் பணியாற்றியவர்.

சென்னை மாநகராட்சி மன்ற உறுப்பினராக கழகத்தின் சார்பில் வெற்றி பெற்று, அப்பகுதி மக்களின் நன்மதிப்பை பெற்றவர்.

சைதை கூட்டுறவு வங்கி இயக்குநராக பொறுப்பு வகித்தவர்.

இந்தி எதிர்ப்பு போராட்டம், விலைவாசி உயர்வு எதிர்ப்பு போராட்டம், சட்ட நகல் எரிப்பு போராட்டம் என கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம்  
தி.மு.க.

## தி.மு.கவின் மீதான உளவியல் யுத்தம்!

தி.மு.க. கடந்த சட்டமன்றத் தேர்தலில் அடைந்த தோல்விகளை காரணங்களை கழக நிர்வாகிகளிடமிருந்தே கேட்டு அறியும் மாபெரும் முன்னெடுப்பை கழகத் தலைவர் அவர்கள் மிகுந்த வெளிப்படைத் தன்மையுடன் மேற்கொண்டிருக்கிறார். தி.மு.க. விமர்சனங்கள் வழியே வளர்ந்த இயக்கம். அதில் சுய விமர்சனங்களும் அடங்கும்.

ஆனால் தி.மு.க. தனது தோல்வியை ஏற்று சுயமரிசீலனையில் ஈடுபட்டிருக்கும் வேளையிலும் கூட தி.மு.க.வின் மீதான தாக்குதல் களை இணைய மாஃபியாக்கள் நிறுத்தவில்லை. இன்னும் சொல்லப்போனால் தேர்தலுக்கு முன்பு இருந்ததைவிட இந்தத் தாக்குதல்கள் குரூரமாக மாறியிருக்கின்றன. தி.மு.க.வின் தோல்விகளை சில எதிர்ப்பு மான காரணங்கள் சிலரால் சொல்லப்பட்டாலும் பெரும்பாலும் இந்தச் சந்தர்ப்பத்தை பயன்படுத்தி இந்த இயக்கத்தை முற்றாக அழித்துவிடவேண்டும் என்கிற வெறியோடு தி.மு.க.வின் பரம்பரை எதிரிகளும் புதிய எதிரிகளும் மிகைப்படுத்தப்பட்ட, பொய்யான காரணிகளை புனைந்துகூறி வருகிறார்கள். இது திசை திருப்புகிற வேலை மட்டுமல்ல, தி.மு.க.வின்மீது தொடுக்கப்படுகிற உளவியல் தாக்குதல்.

இதில் வருத்தத்திற்குரிய விஷயம் என்ன வென்றால் தி.மு.க. ஆதரவாளர்கள் பலரும் தங்களது சில ஆதங்கங்களை, விமர்சனங்களை பொது வெளியில் கொட்டித் தீர்க்கிறார்கள். அவை எதிரிகளுக்கு மிகுந்த உற்சாகத்தைத் தருகின்றன. தி.மு.க. தலைவர் எல்லா வற்றையும் தன்னிடம் கூறும்படி திரும்பத் திரும்ப அழைப்பு விடுக்கிறார். அதற்கான இணைய தளத்தையும் அளித்திருக்கிறார்.

ஆனால் கட்சி ஒரு நெருக்கடியான காலத்தில் இருக்கும்போது கட்சிக்கு ஆலோசனை வழங்குகிறோம் என்ற பெயரில் பொதுவெளியில் குற்றச்சாட்டுகளை பதிவு செய்வது எந்த வகையிலும் கட்சிக்கு உதவாது. எதிரிகளுக்குத்தான் உதவும். தலைவரின் கரங்களை வலிமைப்படுத்தி இயக்கத்தை சீர்படுத்த வேண்டிய நேரத்தில் நமது ஆதரவாளர்கள் சிலர் செய்யும் காரியங்கள் வருத்தம் அளிக்கின்றன.

**இன்ஸ்டாகிராமத்தான் த.வெ.க. வென்றதா?**  
த.வெ.க. இன்ஸ்டாகிராமத்தான் வென்றதாகக் கூறப்படுகிறது. அது ஒரு பகுதி உண்மை. இன்னும் சில உண்மைகளும் இருக்கின்றன. த.வெ.க.வின் இணைய செயல்பாடுகளை தி.மு.க.வின் இணைய தள செயல்பாடுகளை முற்றாக நிராகரிக்கும் வேலையை சிலர் செய்து வருகிறார்கள். தி.மு.க.வின்மீது 2ஜி பொய்க் குற்றச்சாட்டைக் கூறி ஓட்டுமொத்த ஊடகங்களும் நமக்கு எதிரான பொய்களை கட்டமைத்தபோது அதை உடைத்தது. தி.மு.க.வின் இணைய தள செயல்பாடுகள்தான். 2016.. 2019, 2021, 2024, 2026 ஆண்டுகளில் சட்டமன்ற, நாடாளுமன்றத் தேர்தல்களில் தி.மு.க. இணையத்தின் மேற்கொண்ட பல்வேறு தீவிர

செயல்பாடுகள் கழகத்தின் வெற்றிக்கு பெரும் பங்காற்றின. பா.ஜ.க. ஆதரவு ஊடகங்கள் நம்மீது தொடுத்த அத்தனை தாக்குதல்களையும் தி.மு.க.வின் இணைய தள செயல்பாடுகள் எதிர்கொண்டு முறியடித்தன என்பது கண் முன் நிகழ்ந்த வரலாறு.

**படுத்தி எப்படி வென்றது?**

நான் ஒரு நீட்டிட நாள் இணைய செயல்பாட்டாளன் என்ற முறையில் கூறுகிறேன். இது இன்ஸ்டாவினால் மட்டுமே பெற்ற வெற்றி அல்ல. மக்களிடம் இன்ஸ்டாவைவிடவும் நேரடியாக தொடர்புகொள்ளக்கூடிய ஊடகம் வாட்ஸப். த.வெ.க. பொய்ச்செய்திகளைப் பரப்புவதற்காக பலலாயிரக்கணக்கான வாட்

முறைகளையும் கட்டமைப்பும் தந்து உதவியிருக்கிறார்கள் என்பதற்கு ஆதாரம் த.வெ.க.வின் முக்கிய நிர்வாகிகள் பா.ஜ.க.வால் அனுப்பப்பட்ட லவர்கள் என்பதிலிருந்தே அறியலாம்.

த.வெ.க. பரப்பிய பொய்த் தகவல்களை the hindu நாளிதழ் அம்பலப்படுத்தியிருக்கிறது. கசூர் சம்பவத்தையே மடைமாற்றிய பிறகு இணையத்தைப் பயன்படுத்தி எதையும் செய்யலாம் என்கிற தன்னம்பிக்கை த.வெ.க.விற்கு ஏற்றப்பட்டிருக்கிறது. அதுதான் அவர்கள் ஆட்சிக்கு வந்தபிறகு அன்றாடம் பரப்பிக்கொண்டிருக்கும் பொய்ப்பரப்புரைகள்.

இந்தப் பொய்களுக்கு பெரிதும் உறுதுணையாக பல காட்சி ஊடகங்களும் நடுநிலை போர்வையில் செயல்படும் த.வெ.க. காண்ட்ராக்ட் ஊழியர்களும் இருப்பதைக் காணமுடிகிறது. அவர்கள் எல்லாவற்றையும் விஜய்யை சுற்றியே கட்டமைக்கிறார்கள். எரி பொருள் பிரச்சினையால் நாடு பொது முடக்கத்தை நோக்கிச் சென்றுகொண்டிருக்கும் போது அதைப்பற்றி எந்த விவாதமும் இல்லை.


**சினிமா மோகம், இன்ஸ்டா, தொலைக்காட்சி, பிரமாண்டமான வாட்ஸப் கட்டமைப்பு என பலவற்றின் கூட்டணியே த.வெ.க.வின் இயக்கம் மாயவலை. தி.மு.க. போன்ற ஒரு கட்சி தர்க்கரீதியாகவும் தரவுகளோடும் செயல்பாடுகளின் அடிப்படையிலும் தன் வழிமுறைகளை மேற்கொள்ள முடியும். மக்களிடம் உரையாட முடியும். சமூக வலை தளங்களில் நாம் தொழில்நுட்ப ரீதியாக இன்னும் வலுவாக செயல்படவேண்டும் என்பது உண்மைதான். ஆனால் த.வெ.க.வின் ஏமாற்று வழிமுறைகள் எதையும் நாம் பின்பற்ற முடியாது. பின்பற்றக் கூடாது. நாம் நமக்கான நம் கொள்கை வழிப்பட செயல்களை ஊடகங்களில் முன்னெடுக்க வேண்டும். த.வெ.க.வின் வெற்றியை, அதன் இணைய செயல்பாடுகளின் மூர்க்கத்தைக் கண்டு நாம் பதற்றமடையக்கூடாது. இது ஒரு விபத்து. தற்காலிக ஆழல்.**

தி.மு.க. 75 ஆண்டுகளாக இத்தனை வலிமையுடன் நீடித்திருப்பது அதன் கொள்கையாலும் செயல் திறனாலும் மக்கள் தொண்டினாலும் தி.மு.க. தொடங்கப்பட்ட காலத்திலிருந்து திரைப்படம், பத்திரிகைகள், மேடை நாடகங்கள், சொற்பொழிவுகள், புத்தகங்கள், இணையம் என எல்லா ஊடகங்களையும் திறம்பட பயன்படுத்தி வளர்ந்த இயக்கம். வெறும் இன்ஸ்டாகிராமிடம் நாம் தோற்று விட்டோம் என்று நம்மை நம்பவைக்க முயற்சிக்கிறார்கள். மாய பிம்பங்கள், பொய் தோற்றங்கள் நெடுநேரம் நீடித்திருக்காது.

நாம் சமூக வலைதளங்களை இன்னும் திறம்பட பயன்படுத்துவோம். அதைவிட உண்மையான நமக்கு பழக்கமான பணி ஒன்றிருக்கிறது. அது நெருக்கடியான காலத்தில் மக்களுக்குத் தொண்டாற்றுவது. மிக மோசமான நாட்கள் வர இருக்கின்றன. மக்களோடு இருந்து பணியாற்றுவோம். அவர்களின் தீய யங்களை வலுவோம்.

### மனுஷ்ய புத்திரன்

மாநில ஆலோசகர்,  
தி.மு.க தகவல் தொழில்  
நுட்ப அணி



ஸப் குழுக்கள் பயன்படுத்தப்பட்டன. எந்த ஒரு கட்சியும் குறுகிய காலத்தில் இவ்வளவு பெரிய வாட்ஸப் கட்டமைப்பை உருவாக்க முடியாது. பா.ஜ.க. 2014 ல் ஆட்சிக்கு வந்தது முதல் மைய நீரோட்ட ஊடகங்களை கட்டுப்படுத்தியது மட்டுமல்ல, பெரும் முதலீட்டில் சமூக ஊடக செயல்பாடுகளை மேற்கொண்டது. இலட்சக்கணக்கான வாட்ஸப் குழுக்கள் நாடு முழுவதும் உருவாக்கப்பட்டன. பா.ஜ.க.வின் இந்த 'டிஜிட்டல் ஆர்மி' நேரடியாக கட்சி அடையாளத்துடன் செயல்படவில்லை. பல்வேறு விதமான போலி முகமூடிகளுடன் அவர்கள் இடையறாது பொய்த்தகவல்கள் பரப்பினார்கள். சமூக வலை தளங்களில் தங்கள் அரசியல் எதிரிகளின்மேல் கடும்தனிநபர் தாக்குதல்களை மேற்கொண்டார்கள். யூ டியூப், ஃபேஸ்புக், ட்விட்டர், இன்ஸ்டா எல்லாவற்றிலும் தங்கள் கூலிப் படையினரை அமர்த்தினார்கள்.

**பா.ஜ.க.வின் இந்த டிஜிட்டல் கட்டமைப்பு அப்படியே த.வெ.க.விற்கு பயன்படுத்தப்படமுடிகிறது என்ற சந்தேகம் பலருக்கும் ஏற்பட்டிருக்கிறது. பா.ஜ.க. திராவிட கட்சிகளை அழிக்க பெற்றிருந்த குழந்தைதான் த.வெ.க. என்பதை அறிய எந்த பரிசோதனையும் தேவையில்லை. தமிழ்நாட்டில் பா.ஜ.க.வின் 'டிஜிட்டல் ஆர்மி' யால் நேரடியாக வலுவ முடியாததற்குக் காரணம் இங்கு நிலவும் கடும்தனிநபர் தாக்குதல்தான். ஆகவே விஜய் என்கிற பிரபலமான சினிமா பொது பிம்பத்திற்கு தங்களுடைய வழி**

### 'நீட்' தேர்வை முற்றாக ரத்து செய்யக் கோரி

## திராவிட கழகம் சார்பில் கண்டன ஆர்ப்பாட்டம்!

தி.மு.க. அமைப்பாளர் இரா.சிவா பங்கேற்பு!

புதுச்சேரி, மே 21 - இந்தியா முழுவதும் நீட் தேர்வை முற்றாக ரத்து செய்ய வேண்டும் என்பதை வலியுறுத்தி புதுச்சேரி மாநில திராவிடர் கழகம் சார்பில் கண்டன ஆர்ப்பாட்டம் நேற்று மாலை 5.00 மணி அளவில் அண்ணா சிலை அருகில் நடைபெற்றது.

திராவிடர் கழக மாநில தலைவர் சி.வ.வீரமணி தலைமையில் நடைபெற்ற ஆர்ப்பாட்டத்தில் மாவட்ட தலைவர் அன்பரசன் வரவேற்றார். பகுத்தறிவாளர் கழக அமைப்பாளர் இரா.சி.த.குமார், திராவிடர் கழக மாவட்டக் காப்பாளர்கள் சடகோபன், இராசு, பொதுக்குழு உறுப்பினர்கள் விலாசினி இராசு, அறிவுமுகன், பழநி, மாவட்டச் செயலாளர் இராசா, மாவட்டத் தலைவர் குப்புசாமி, இளைஞர் அணிச் செயலாளர் பிரபஞ்சன், மாணவர் கழகத் தலைவர் அறிவுச்செல்வன், சபீர் முகமது ஆகியோர் முன்னிலை வகித்தனர்.

திராவிடர் கழக பொதுச் செயலாளர் துரை, சந்திரசேகரன் தொடக்கவுரை ஆற்றி, முன்னாள் எதிர்க்கட்சித் தலைவர், தி.மு.க.

மாநில அமைப்பாளர் இரா.சிவா கண்டன உரை ஆற்றினார்.

தொடர்ந்து, தி.மு.க. சட்டமன்ற உறுப்பினர்கள் வே. கார்த்திகேயன், விக்க


னேஷ் கண்ணன், இந்திய கம்யூனிஸ்ட் மாநில செயலாளர் சலீம், மார்க்சிஸ்ட் கம்யூனிஸ்ட் கட்சி மாநிலச் செயலாளர் இராமசந்திரன், விடுதலைச் சிறுத்தைகள் கட்சி முதன்மைச் செயலாளர் அரிமாத் தமிழன், மதிமுக அமைப்பாளர் ஹேமா. பாண்டிரங்கன், இந்திய யூனியன் முஸ்லீம் லீக் மாநிலச் செயலாளர் முகமது உமர் பாருக், எஸ்.டி.பி.ஐ மாநிலத் தலைவர் அப்துல்லா ஆகியோர் உரையாற்றினார்கள்.

இதில், தி.மு.க. மாநில துணை அமைப்பாளர் தைரியநாதன், பொதுக்குழு உறுப்பினர்கள் தங்கவேலு, வேலன், அமுதாசுமார், தொகுதி செயலாளர்கள் சக்திவேல், நடராஜன், மாணவர் அணி அமைப்பாளர் மணிமாறன், மகனிர் அணி அமைப்பாளர் காயத்ரி, வழக்கறிஞர் அணி அமைப்பாளர் பரிமளம், சுற்றுச்சூழல் அணி அமைப்பாளர் முகிலன், நிர்வாகிகள் குரு, அன்பழகன், தர்மராஜன், கண்ணதாசன், அருண், ராமு, முருகன், பாலபாரதி மற்றும் கூட்டணி கட்சித் தலைவர் உரையாற்றினார்கள்.

கண்டன ஆர்ப்பாட்டத்தில் பங்கேற்றவர்கள் இந்தியா முழுவதும் நீட் தேர்வை முற்றாக ரத்து செய்ய வேண்டும் என்ற பதை வலியுறுத்தி முழக்கங்கள் எழுப்பினர்.

## திராவிட இயக்க தீரர்கள் நினைவு நாள்

டாக்டர் இரா. கோவிந்தசாமி  
மே 21 (1995)



கழகம் தொடங்கப்பட்ட நாளில் இருந்தே உறுப்பினராகி, சாலவாக்கம் கிளைச் செயலாளராகி பணியாற்றி வந்ததுடன், அருகில் உள்ள அனைத்து குக்கிராமங்களிலும் கழகக் கொள்கைகளை விளக்கி நாடகங்கள் மூலமாக பிரச்சாரம் செய்து வந்தவர். தலைமைக் கழக பேச்சாளராக திகழ்ந்தவர்.

அறிஞர் அண்ணாவின் தலைமையில் சுயமரியாதை திருமணம் செய்து கொண்ட இவர், உத்திரமேரூரில் 1965ல் தனது தலைமையில் மொழிப் போராட்டத்தை நடத்தி, ஆறு மாத சிறைத்தண்டனை பெற்றவர்.

மும்முனைப் போராட்டம், விலைவாசி உயர்வு எதிர்ப்பு போராட்டம் என கழகம் அறிவித்த அனைத்துப் போராட்டங்களிலும் பங்கேற்று சிறை சென்றதோடு, மிசா சட்டத்தின்கீழ் கைது செய்யப்பட்டு, காவல் துறையினரால் கடுமையாக தாக்கப்பட்டவர்.

தலைமைக் கழகம்  
தி.மு.க.